

இனிமையான குழந்தைகளே, இப்போது ஸ்ரீமத்படி மனம், புத்தியை அலைவதிலிருந்து நிறுத்துங்கள். ஒரு தந்தையோடு சம்பந்தம் வைத்து புத்தி யோகத்தை செலுத்துங்கள். அப்போது அனைத்து பந்தனங்களும் முடிந்து விடும்.

கேள்வி- பாபா சங்கம யுகத்தில் உங்களை எந்தவொரு முயற்சி செய்ய வைக்கிறார், அது முழு கல்பத்திலும் நடப்பதில்லை?

பதில்- பந்தனங்களிலிருந்து புத்தியை நீக்கி சம்பந்தத்துடன் புத்தியை இணைப்பதற்கான முயற்சியை இப்போது பாபா உங்களை செய்விக்கிறார், இந்த நேரம் ஒரு பக்கம் உங்களை சம்பந்தம் இழுக்கிறது, மற்றொரு பக்கம் பந்தனம் இழுக்கிறது. இந்த யுத்தம் நடந்து கொண்டே இருக்கிறது. அசுர பந்தனங்களிலிருந்து ஈஸ்வரிய சம்பந்தத்தில் வருவதற்கான சமயம் இதுவே ஆகும். ஏனெனில் நீங்கள் இந்த நேரம் ஈஸ்வரனை யதார்த்தமாக தெரிந்து கொண்டிருக்கிறீர்கள். ஈஸ்வரனை சர்வவியாபி என்று சொல்வதன் மூலம் சம்பந்தத்தை இணைப்பதற்கு பதிலாக உடைபட்டு விடுகிறது. புத்தி விபரீதமாகி விடுகிறது, ஆகையால் யதார்த்தமான அறிமுகம் கிடைத்திருக்கிறது என்கிறபோது சம்பந்தத்தில் வருவதற்கான முயற்சி செய்யுங்கள்.

பாடல்- பொறுமையாக இரு மனமே.....

ஓம்சாந்தி. மனிதர்களினுடைய மனம், புத்தி அதாவது ஆத்மாவினுடைய மனம், புத்தி பலவிதமான பிரமைகளில் அலைந்து கொண்டிருக்கிறது. இங்கே குழந்தைகளாகிய நீங்கள் பலவிதமான அலைச் சலிலிருந்து விடுபடுவதற்கான முயற்சி செய்து கொண்டிருக்கிறீர்கள். ஆத்மா சொல்கிறது - என்னுடைய மனம் அலைகிறது. இப்போது பாபா சொல்கிறார் - நீங்கள் அலைவதற்கான அவசியமே இல்லை. அரைக் கல்பம் உங்களுடைய மனம், புத்தி அலைந்து அலைந்து துக்கம் அடைந்து விட்டது. இப்போது ஸ்ரீமத்படி மனம், புத்தியை அலைவதிலிருந்து நிறுத்துங்கள். ஒரு பக்கம் புத்தியை செலுத்துங்கள். தேக அபிமானத்தில் வந்து மிகவும் அலைந்தீர்கள். பலவிதமான நண்பர்கள், உறவினர்கள் போன்றோரின் பந்தனம் இருக்கிறது. பாபா சொல்கிறார் - அவை அனைத்தையும் விட்டு விடுங்கள், ஒருவரோடு சம்பந்தத்தை இணையுங்கள். எனது மனம் மிகவும் அலைகிறது, ஒருவருடைய சம்பந்தத்தில் இணைக்க முடியவில்லை என்று சொல்கிறார்கள். இப்படிப்பட்ட இனிமையான எல்லைக்கப்பாற்பட்ட சுகம் தரக்கூடிய தந்தையுடன் யோகம் உறுதியாக இருக்க வேண்டும், எங்கும் புத்தி அலையக்கூடாது என்று நாம் விரும்புகிறோம். பாபா சொல்கிறார் - அரைக்கல்பமாக அசுர வழிப்படி அலைந்து அலைந்து நீங்கள் துக்கப்பட்டீர்கள். இப்போது இந்த அலைவதை விட்டு விடுங்கள். நான் ஆத்மா என்பதை மறப்பதன் மூலம் தேகம் என்று புரிந்து கொள்கிறார்கள். ஆக தேகத்துடன் சம்பந்தம் ஏற்படுகிறது. பாபா உறவைத் துண்டியுங்கள் என்று சொல்வதில்லை, ஆனால் நீங்கள் இந்த மரண லோகத்தின் பந்தனத்தில் இருந்த படியே ஈஸ்வரிய சம்பந்தத்தை நினைவு செய்யுங்கள். இது பந்தனம், அது சம்பந்தம். பந்தனம் துக்கத் தினுடையது, சம்பந்தம் சுகத்தினுடையது. பந்தனம் மற்றும் சம்பந்தம் இரண்டும் தனித்தனிப்பட்டது. பந்தனம் என்ற வார்த்தை பழைய உலகத்தினுடையது, சம்பந்தம் என்ற வார்த்தை புதிய உலகத்தினுடையது ஆகும். இப்போது நீங்கள் புதிய உலகத்தின் எஜமானராக ஆகக்கூடியவர்கள். ஆகையால் புதிய உலகத்தோடு சம்பந்தத்தை இணையுங்கள். இந்த பந்தனத்தில் இருந்தபடியே சம்பந்தத்திற்காக முயற்சி செய்ய வேண்டும். யாருடன் சம்பந்தம் வைக்க வேண்டும்? மன்மனாபவ, மத்யாஜீ பவ என்று சொல்லக் கூடிய யாரும் கிடையாது. எல்லைக்கப்பாற்பட்ட தந்தையிடமிருந்து எல்லைக்கப்பாற்பட்ட ஆஸ்தியுடன் சம்பந்தம் வையுங்கள் என்று யாரும் சொல்வதில்லை. பாபா தான் இந்த சம்பந்தத்தை உருவாக்குகிறார், எப்போது நீங்கள் பந்தனத்தில் இருக்கிறீர்களோ, அப்போது உங்களை முயற்சி செய்ய வைப்பவர் எந்த மனிதரும் அல்ல. ஒரேயொரு தந்தை தான் பந்தனத்திலிருந்து விடுவித்து சம்பந்தத்தில் அழைத்துச் செல்கிறார். மாயாவி இராஜ்யத்தில் பந்தனம், இராம இராஜ்யம் அல்லது ஈஸ்வரிய இராஜ்யத்தில் சம்பந்தம். அதை ஈஸ்வரிய இராஜ்யம் என்றும் இதை அசுர இராஜ்யம் என்றும் சொல்லப்படுகிறது. ஏனெனில் சத்யுகத்தை ஈஸ்வரன் ஸ்தாபனை செய்கிறார். அதில் உயர்ந்த பதவி அடைவதற்காக குழந்தைகளாகிய உங்களை முயற்சி செய்ய வைத்துக் கொண்டிருக்கிறார். இப்போது நீங்கள் சங்கம யுகத்தில் இருக்கின்றீர்கள். சங்கம யுகத்தில் தான் சம்பந்தத்தில் இருப்பதற்கான முயற்சி செய்யப்படுகிறது. வேறு எந்த யுகத்திலும் இந்த முயற்சி நடப்பதில்லை.

பாபா சொல்கிறார் - நான் வந்து பந்தனத்திலிருந்து விடுவித்து சம்பந்தத்தில் புத்தியைச் செலுத்த வைக்கிறேன். சத்யுகத்தில் புதிய சம்பந்தத்தினுடைய பலன் இப்போது செய்யும் முயற்சியின் மூலம் கிடைக்கிறது. யார் சம்பந்தத்தை தெரிந்து கொள்வதில்லையோ அவர்கள் எப்படி முயற்சி செய்வார்கள்? ஒரு பக்கம் சம்பந்தம் இழுக்கும், மற்றொரு பக்கம் பந்தனம் இழுக்கும். இது கண்டிப்பாக நடக்கும். இந்த சண்டை நடக்கிறது. சத்யுகம், திரேதா யுகத்தில் சம்பந்தத்தின் விசயமே கிடையாது. துவாபர, கலியுகத்திலும் சம்பந்தத்தின் விசயமே கிடையாது. சங்கம யுகத்தில் தான் சம்பந்தம் மற்றும் பந்தனத்தின் மீது கவனம் கொடுக்கப்படுகிறது. அசுர பந்தனத்திலிருந்து ஈஸ்வரிய சம்பந்தத்திற்கு சென்று கொண்டிருக்கிறோம் என்று இப்போது நீங்கள் தெரிந்துள்ளீர்கள். சங்கம யுகம் தான் முயற்சிக்கான யுகம். நீங்கள் தான் பந்தனம் மற்றும் சம்பந்தத்தைத் தெரிந்துள்ளீர்கள். அசுர பந்தனத்தில் இராவணன் அழைத்துச் செல்கிறான். ஈஸ்வரன் பிறகு ஈஸ்வரிய சம்பந்தத்தில் அழைத்து வருகிறார். பாபா உங்களுடைய புத்தியை தன்னோடு இணைக்கிறார். இதன் மூலம் நீங்கள் சொர்க்கத்தின் எஜமானர் ஆகின்றீர்கள். பக்தியில் செய்யும் முயற்சி யதார்த்தமற்றது ஆகும். யதார்த்தமான முயற்சியை பரமபிதா தான் செய்ய வைக்கிறார். சர்வவியாபியினுடைய ஞானத்தின் மூலம் பரமாத்மாவுடன் சம்பந்தத்தை இணைக்க முடியாது, இருக்கும் சம்பந்தமும் துண்டிக்கப்பட்டு விடுகிறது. இப்போது நீங்கள் ஒரு தந்தையுடன் புத்தியை இணைத்துள்ளீர்கள். சொர்க்கம் அல்லது வைகுண்டத்தின் இராஜ்யத்திற்காக நீங்கள் முயற்சி செய்து கொண்டிருக்கிறீர்கள். சாஸ்திரங்களில் பகவானுடைய மகா வாக்கியம் என்று அர்ச்சுனருக்காக எழுதி வைத்து விட்டார்கள். ஒரு அர்ச்சுனர் மட்டும் இருப்பாரா என்ன? பகவான் இராஜ்யோகத்தை பலருக்கும் சொல்லி கொடுத்திருப்பார் அல்லவா. இல்லையெனில் சொர்க்கத்தின் இராஜ்யம் எப்படி ஸ்தாபனை ஆகும். நாங்கள் எதிர்காலத்தின் பல பிறவிகளுக்காக முயற்சி செய்கின்றோம் என்று சொல்லக்கூடிய மனிதர்கள் உலகத்தில் யாரும் கிடையாது. இதை பிராமணர்களாகிய நீங்கள் மட்டும் தான் சொல்ல முடியும். நம்முடைய தெய்வீக இராஜ்யம் நாடகப்படி கண்டிப்பாக ஸ்தாபனை ஆகியே தீரும் என்ற நம்பிக்கை உள்ளது. நாம் விரும்பாவிட்டாலும் அது நடந்தே தீரும். இராஜ்யம் ஸ்தாபனை ஆகாது என்பது நடக்க முடியாத காரியம் ஆகும். நாடகம் கண்டிப்பாக இராஜ்யத்தை ஸ்தாபனை செய்யும். கல்பத்திற்கு முன்பு போலவே நாடகம் கண்டிப்பாக நம்மை முயற்சி செய்ய வைக்கும். ஆனால் ஸ்ரீமத்படி நடக்க வேண்டும். நாடகம் என்று சொல்லி தன்னுடைய வழிப்படி நடக்கக்கூடாது. நாடகப்படி பாரதம் சொர்க்கம் ஆகியே தீரும் என்று தெரிந்துள்ளீர்கள். பிறகும் கூட உயர்ந்த பதவிக்காக ஸ்ரீமத்படி பாபா முயற்சி செய்ய வைக்கிறார். நேரத்தைக் கூட சொல்கிறார். நாடகத் திட்டப்படி பாபா வந்துள்ளார். பாபா சொல்கிறார் - இந்த சங்கம யுகம் முயற்சி செய்வதற்கான யுகம் ஆகும். தூய்மையற்ற நிலையிலிருந்து தூய்மை ஆக வேண்டும். சங்கம யுகத்திற்கு மிகுந்த மகிமை உள்ளது. அது நதிகள் மற்றும் கடலின் சங்கமம், உங்களுடைய இந்த சங்கமம் இப்போது தான் நடக்கிறது. பாபா சொல்கிறார்- நான் ஒவ்வொரு சங்கம யுகத்திலும் வருகின்றேன். முழு உலகமும் கண்டிப்பாக தூய்மை இழக்கிறது. பிறகு கண்டிப்பாக தூய்மையற்ற நிலையிலிருந்து தூய்மையாகும். மனிதர்கள் அனைவரும் தன்னுடைய கணக்கு வழக்கை முடித்து கண்டிப்பாக தூய்மையாக வேண்டும். இது இறுதி தீர்ப்பு நேரமாகும். தூய்மை அடையாமல் எந்த பிரியதர்ஷினியும் பரமபிதா பரமாத்மா பிரியதர்ஷனுக்கு பின்னால் செல்ல முடியாது. நீங்கள் பார்த்துள்ளீர்கள், வெட்டுக்கிளிகள் பறக்கும் போது அவைகளுக்குள் ஒரு தலைவர் இருக்கும், அதன் பின்னால் முழு கூட்டமும் பறந்து செல்லும். இது கூட இப்படி தான். நம்மை மலர்களாக மாற்ற பிரியதர்ஷன் வந்துள்ளார். நீங்கள் அனைவரும் தூய்மையாகி விடுவீர்கள். பிறகு எப்போது நான் செல்கின்றேனோ அப்போது நீங்கள் அனைத்து ஆத்மாக்களும் அதாவது அனைத்து பிரியதர்ஷினிகளும் என் பின்னால் பறந்து வருவீர்கள். நாம் இந்த சரீரத்தை விட்டு விட்டு பிரியதர்ஷனுக்குப் பின்னால் சென்று விடுவோம் என்று பிரியதர்ஷினிகளாகிய நீங்கள் தெரிந்துள்ளீர்கள். பகவான் ஒருவர், பக்தைகள் பல பேர் இருக்கிறார்கள். பக்தியில் ஒவ்வொருவரும் ஒவ்வொருவரை ஏற்றுக் கொள்கிறார்கள். சிலர் சொல்கிறார்கள் - உலகம் என்பதே இல்லை. யார் என்ன சொன்னாலும் கேட்டுக் கொள்கிறார்கள். தன்னுடைய வழி, அதாவது மனிதர்களினுடைய வழியை பிரமை என்று சொல்லப்படுகிறது. தந்தை வந்து அனைத்து பிரமைகளிலிருந்தும் விடுவிக்கிறார். இது துக்க தாமமாக இருக்கிறது. இப்போது சுகதாமம் செல்வதற்காக ஸ்ரீமத் கிடைத்திருக்கிறது. நிராகார் தந்தையின் வழி கிடைத்துக் கொண்டிருக்கிறது. சாகார மனிதர்களிடமிருந்து ஒருபோதும் ஸ்ரீமத் கிடைக்க முடியாது. இராவண இராஜ்யத்தில் அசுர சம்பிரதாயத்திற்கு பரமபிதா பரமாத்மாவைத் தவிர சிரேஷ்டமாக மாற்றுக் கூடிய ஸ்ரீமத்தை வேறு யாரும் கொடுக்க முடியாது. நாளுக்கு நாள் மனிதர்கள் இன்னும் மோசமாகிக் கொண்டே செல்கிறார்கள்.

அவர்கள் அனைவருடைய இறங்கும் கலையாகும். உங்களுடையது இப்போது ஏறும் கலையாகும். நீங்கள் பிராமணனிலிருந்து தேவதை ஆகின்றீர்கள். பிறகு இறங்கும் கலை ஆரம்பமாகிறது. தேவதையிலிருந்து சத்திய-வைசிய- சூத்திரனாக ஆகின்றீர்கள். இப்போது ஏறும் கலையாகும். ஏறும் கலையில் அனைவருக்கும் நன்மை ஏற்படுகிறது. அனைவரும் முக்தி தாமத்திற்குச் சென்று விடுவார்கள் மற்றும் நீங்கள் ஜீவன் முக்திக்கு சென்று விடுவீர்கள். பாரதம் ஒருபோதும் காலியாவதில்லை. சொர்க்கம் ஏற்படும்போது வேறு எந்த கண்டமும் இருக்காது. இஸ்லாமியர்கள், பௌத்தர்கள் போன்றோர் பின்னால் வருகிறார்கள். அவர்களுக்கு முன்னால் சந்திர வம்சி இராம இராஜ்யம் இருந்தது. அவர்களுக்கு முன்னால் சூரிய வம்சி இலட்சுமி-நாராயணருடைய இராஜ்யம் இருந்தது. கிறிஸ்து இல்லாத போது பௌத்தர்கள் இருந்தார்கள். பௌத்தர்கள் இல்லாத போது இஸ்லாமியர்கள் இருந்தார்கள். இஸ்லாமியர்கள் இல்லாத போது இராம இராஜ்யம் இருந்தது. அவர்களுக்கு முன்னால் சூரிய வம்சம் இருந்தது. இப்போது சூரிய வம்சம், சந்திர வம்சம் இரண்டுமே இல்லை. தந்தை வந்து மூன்று தர்மங்களை ஸ்தாபனை செய்கிறார். நீங்கள் பிரம்மா வாய் வம்சாவளி உண்மையான பிராமணர்கள். தேவதை ஆவதற்காக முயற்சி செய்து கொண்டிருக்கிறீர்கள். சூத்திரர்கள் முயற்சி செய்வதில்லை. பிராமணர்களுக்குத் தான் பிரம்மா மூலமாக ஸ்ரீமத் கிடைக்கிறது. அதன் மூலம் நீங்கள் சிரேஷ்ட தேவதை ஆகின்றீர்கள். மற்றபடி ஒருவர் குண்டு போட்டு விட்டால் அனைவரும் குண்டுகளைப் போட ஆரம்பித்து விடுவார்கள். நீங்கள் சூட்சும வதனம், மூல வதனம், வைகுண்டத்தைப் பார்த்து விட்டு வருகிறீர்கள். சாட்சாத்காரம் ஏற்படுகிறது. கிருஷ்ணபுரியின் சாட்சாத்காரம் கூட ஏற்படுகிறது. ஆனால் அங்கே போக முடிவதில்லை. எப்போது சிவபாபா நம்மைக் கூட அழைத்து செல்வாரோ அப்போது தான் அங்கே செல்ல முடியும். மற்றபடி சாட்சாத்காரம் மட்டும் ஏற்படுகிறது.

இப்போது நீங்கள் ஈஸ்வரனாகிய என்னுடன் சம்பந்தத்தை இணைத்துள்ளீர்கள். நீங்கள் இராவண இராஜ்யத்திடமிருந்து முகத்தைத் திருப்பிக் கொண்டீர்கள். உங்கள் முகம் இராம இராஜ்யத்தின் பக்கம் இருக்கிறது. இப்போது நீங்கள் பிராமண வர்ணத்தில் இருக்கின்றீர்கள். வர்ணங்கள் அழிவற்றதாகும். பிரஜா பிதா பிரம்மாவின் குழந்தைகள் பிராமணர்கள் கண்டிப்பாக வேண்டும். பிராமணர்களாகிய உங்களுக்கு தாத்தாவிடமிருந்து ஆஸ்தி கிடைக்கிறது. சொர்க்கத்தை ஸ்தாபனை செய்யக்கூடியவர், இராஜ்யோகம் கற்றுத் தரக்கூடியவர் சிவபாபா ஆவார். இந்த ஈஸ்வரிய ஆஸ்தி அரைக்கல்பத்திற்கு நடக்கிறது. பிறகு அசுர ஆஸ்தி கிடைக்கிறது. ஏறும் கலை 21 பிறவிகளுக்கு பிறகு முடிந்து போகிறது. பிறகு அசுர ராஜ்யம் ஆரம்பமாகும். அசுரன் இந்த இராவணன் ஆவார். பரம்பிதா பரமாத்மாவை புள்ளி ரூபம் என்று சொல்லப்படுகிறது. சிவனுடைய ரூபம் என்ன என்று உலகத்திற்குத் தெரிவதில்லை. அவர்கள் பெரிய லிங்கமாகப் புரிந்து கொள்கிறார்கள். பாபா சொல்கிறார் - எப்படி நீங்கள் ஆத்மா ஒளிப்புள்ளியாக இருக்கின்றீர்களோ அதே போல பரமாத்மாவாகிய என்னுடைய ரூபமும் புள்ளியாகும். எப்படி நீங்கள் பிரகாசிக்கக்கூடிய நட்சத்திரமோ அது போல நான் கூட பிரகாசிக்கக்கூடிய நட்சத்திரமாவேன். நான் எப்போதும் பரந்தாமத்தில் இருக்கின்றேன். நான் பிறப்பு இறப்பில் வருவதில்லை. நான் பதீதபாவனன் ஆவேன். ஆக நான் கண்டிப்பாக பரந்தாமத்தில் தான் இருக்கின்றேன். இப்போது நான் உங்களை தூய்மையாக்கிக் கொண்டிருக்கிறேன், இது மிகப்பெரிய பரிசாகும். மிகப்பெரிய பிராப்தியாகும். 21 பிறவி களுக்காக நீங்கள் உலகத்தின் எஜமானர் ஆகிறீர்கள். பழைய உலகத்தை புத்தியால் மறந்து விட வேண்டும். இந்தக் குழந்தை அல்லது இந்தப் பணம் ஈஸ்வரன் கொடுத்தது என்று சொல்கிறார்கள். இப்போது பாபா சொல்கிறார் - இந்த அனைத்தும் இப்போது அழிந்து போய் விட வேண்டும். இதில் ஒன்றுமே இல்லை. இதிலிருந்து பற்றுதலை நீக்கி விடுங்கள். பகவான் உங்களிடமிருந்து பெற்று என்ன செய்வார்? நீங்கள் இதன் மீதான பற்றுதலை மட்டும் நீக்கி விடுங்கள். இது மிகவும் கொஞ்சமாக இருக்கிறது. ஆனால் நான் உங்களுக்கு அதற்குப் பதிலாக சொர்க்கத்தின் ஆஸ்தியை கொடுக்கின்றேன். எப்படி அப்பா புதிய வீடு கட்டும்போது பழைய வீட்டிலிருந்து பற்றுதலை நீக்கி புதிய வீட்டின் மீது புத்தி ஈடுபடுகிறது, அப்படி தான் இதுவும் ஆகும். இந்த பழைய உலகம் பஸ்பமாகியே தீர வேண்டும் என்று குழந்தைகளாகிய நீங்கள் தெரிந்துள்ளீர்கள். இப்போது நாம் புதிய உலகத்திற்குச் செல்ல வேண்டும், ஆகையால் இதன் மீதான பற்றுதலை நீக்கி புதிய உலகத்தின் மீது மனதை ஈடுபடுத்த வேண்டும். கலியுகத்திற்குப் பிறகு சத்யுகம் வர வேண்டும். எப்படி இரவுக்கு பின் பகல் வருகிறதோ மற்றும் பகலுக்குப் பிறகு இரவு வருகிறதோ அது போல இது கூட எல்லைக்கப்பாற்பட்ட பகல் மற்றும் இரவின் விசயம் ஆகும். அரைக்கல்பத்திற்கு ஞானத்தின் பலன், அரைக்கல்பத்திற்கு பக்தி. எப்போது தமோ பிரதானமாக உளர்த்து போன நிலையை அடைந்து விடுகிறதோ அப்போது நான் வருகின்றேன்.

இப்போது பக்தி கூட அவிபச்சாரியாக (பலரை நினைவு செய்வதாக) இருக்கிறது. என்னை அணு அணுவிலும் கல்லிலும் முள்ளிலும் இருப்பதாக சொல்லி விட்டார்கள். பூஜைக்காகக் கல்லை வைக்கிறார்கள். கல்லை சிவன் என்று சொல்கிறார்கள். பூஜைக்காக இந்த கல்லால் சிலைகளை உருவாக்கி உள்ளார்கள். இந்த பக்தி மார்க்கத்தின் பழக்க வழக்கங்கள் நிறைய உள்ளது. பல பிறவிகளாக யக்ஞம், தவம், தீர்த்த யாத்திரை போன்றவை செய்து கொண்டே சாஸ்திரங்களை படித்துக் கொண்டே வந்துள்ளார்கள். பாபா சொல்கிறார் - இந்த அனைத்தின் மூலம் நீங்கள் என்னை அடைய முடியாது. நீங்களே சொல்கின்றீர்கள், பதீத பாவனரே வாருங்கள். பதீத ஆத்மாக்கள் திரும்பிச் செல்ல முடியாது. பாபா நன்றாகப் புரிய வைக்கின்றார். இப்போது கொஞ்சம் பொறுமையாக இருங்கள் என்று பாடல் கூட இருக்கிறது. ஸ்ரீமத்படி நடந்து கொண்டே இருங்கள். அப்போது உங்களுடைய அனைத்து துக்கமும் விலகி விடும். 21 பிறவிகளுக்காக நீங்கள் மீண்டும் உலகத்தின் எஜமானராக ஆகின்றீர்கள். ஒரேயொரு பரலெளகீக தந்தை தான் சொர்க்கத்தின் ஆஸ்தியைக் கொடுக்கின்றார். அங்கே துக்கத்தின் எந்த விசயமும் இருக்காது. நீங்கள் 5000 வருடங்கள் கழித்து தந்தையிடமிருந்து ஆஸ்தி பெற வந்துள்ளீர்கள். யார் வந்து கொஞ்சமாக கேட்கின்றார்களோ அவர்களும் சொர்க்கத்திற்கு வருவார்கள். ஆனால் உயர்ந்த பதவியை அடைய முடியாது. எந்தளவு யோகத்தில் இருப்பீர்களோ அந்தளவு தூய்மையாகி கொண்டே செல்வீர்கள். மேலும் உயர்ந்த பதவி அடைவீர்கள். சிவபாபாவின் நினைவில் இருக்க வேண்டும், மற்றும் சிருஷ்டி சக்கரத்தைச் சுற்ற வேண்டும். மற்றவர்களுக்கும் புரிய வைக்க வேண்டும் இதன் மூலம் உயர்ந்த பதவி கிடைக்கும். பாபா சொல்கிறார் -அஜாமில் போன்ற பாவ ஆத்மாக்கள் கூட முன்னேற்றம் அடைகின்றார்கள். நல்லது.

இனிமையிலும் இனிமையான காணாமல்போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1. மரணலோகத்தின் பந்தனங்களில் இருந்தபடி சுகத்தின் சம்பந்தத்தை நினைவு செய்ய வேண்டும். தன்னை ஆத்மா என்று புரிந்து மனம், புத்தியை அலைவதிலிருந்து விடுவிக்க வேண்டும்.
2. பழைய உலகம் அழியப்போகிறது ஆகையால் இதன் மீதான பற்றுதலை நீக்கி விட வேண்டும். அனைத்து பிரமைகளிலிருந்தும் புத்தியை விடுவிப்பதற்காக ஸ்ரீமத்படி நடக்க வேண்டும்.

வரதானம்:- கல்ப கல்பத்தின் வெற்றி பதிவாகி உள்ளதை நினைவில் வைத்து சதா கவலையற்றவராக இருக்கக்கூடிய நிச்சயபுத்தி (நம்பிக்கையுடைய) வெற்றியாளர் ஆகுக.

நம்பிக்கையுடைய குழந்தைகள் ஒவ்வொரு காரியத்திலும் சதா வெற்றியை அனுபவம் செய்கிறார்கள். எவ்வளவு சாதாரண காரியமாக இருந்தாலும் அவர்களுக்கு வெற்றியின் அதிகாரம் கண்டிப்பாக கிடைக்கிறது. அவர்கள் எந்தவொரு காரியத்திலும் மனமுடைந்து போவதில்லை. ஏனெனில் கல்ப கல்பத்திற்கும் நாம் வெற்றியாளர் என நம்பிக்கை இருக்கிறது. யாருக்கு சுயம் பகவானே உதவியாளரோ அவர்களுக்கு வெற்றி ஏற்படவில்லை என்றால் வேறு யாருக்கு ஏற்படும்? இந்த விதியை யாரும் மீற முடியாது. இந்த நம்பிக்கை மற்றும் போதை கவலையற்றதாக ஆக்கி விடுகிறது.

கலோகன்: சதா மகிழ்ச்சியின் டானிக் மூலமாக ஆரோக்கியம், மகிழ்ச்சியின் பொக்கிஷத்தால் நிறைந்து இருக்கக்கூடிய அழகானவர் ஆகுகங்கள்.